

## O Hānau Ka Mauna A Kea

(*Ka Nupepa Kuokoa*, 24 Malaki 1866)

na Hehena ke mele, na Kalena Silva ka leo oli kepahepa

O hānau ka mauna a Kea

‘Ōpu‘u (O pu‘u?) a‘e ka mauna a Kea

‘O Wākea ke kāne

‘O Papa ‘o Welinu‘u (Walinu‘u?) ka wahine

Hānau Ho‘ohoku, he wahine

Hānau Hāloa, he ali‘i

Hānau ka mauna he keiki mauna na Kea

‘O ka lili o Wākea ‘o ka ha‘i i ka hala

‘O ke kukukū lā‘au ‘ana me Kāne

I ho‘ouka ai i loko o Kahikikū

He‘e Wākea kālewa kona ‘ōhua

Kuamū ‘ia e Kāne, kuawā ‘ia e Kāne

Ho‘i mai Wākea a loko o Lanimomoe

Moe Wākea, moe iā Papa

Hānau ka lā na Wākea

He keiki kapu na Wākea

‘O ka uluna o Wākea na Kea nō

Hānau ka mauna he makahiapo kapu na Kea

‘O ia ho‘i, ‘o ka mauna, hana (hānau?) ka mauna

‘O ka mauna auane‘i ko lalo nei lā

‘O wai lā auane‘i ko luna lā

‘O wai lā

‘O ka lā

Aia, aia ho‘i hā.